

ЧАЙ



САТИРА ҲАМ ЮМОР ЖУРНАЛЫ ИЮЛЬ * 2019 * КАЗАН

7

Александр ШУЛЬПИНОВ



СОҢҒЫ ХӘБЭРЛӘР

• Президент белән үткәрелә торган туры-дан-туры сөйләшү аңа бирелә торган сорау-үтенечләрнең елдан-ел артып баруын күрсәтә.

• Путин, Узәк банкның Рәсәйгә кушылуы турында Нәбиуллина белән сөйләшүләр башлап җибәрде.

• Крымны Украинага кайтаруның иң мөмкин чарасы – Украинаның үзенең Рәсәй регионы булып китүе.

• Йортларга жылылык биру сезоны якынлашу сәбәпле һәм коры-сары, чыбык-чабык жыюны тәртипкә салу максатында “Уполномоченный по дровам человека” вазыйфасын үтәүче булдырыла.

• Голикова Рәсәйдә ярлыларның санын киметүне үз казанышы итеп күрсәтү уңаеннан, Жамгыять фикерен өйрәнү үзәге кискен протест белдергән.

• Эчке эшләр министрлыгы, үз хезмәткәрләренә тоткарланган кешеләрнең кесәсенә прокурор санкциясеннән башка, наркотик салуны тыйган.

• «Шырдый» агентлыгы сораштырулары күрсәтүенчә, пенсионерлар үзләренең мең тәңкәлек өстәмә бирелгән акчаларын телевизорга цифрлы приставка сатып алганнар һәм хәзер алдакчыларның ничек итеп рәхәтләнеп яшәгәннәрен карап яталар икән.

• Көнбатыш хокук саклаучылары, кара тәнле актерлар уйнамау сәбәпле, “Чернобыль” сериалын күрсәтүгә каршы чыкканнар.

• Машина йөртү таныклыгы булганнар өчен машина йөртүгә өйрәтү курслары ачылган.

• Полковник Захарченко, үзендә табылган 8,5 миллиард сум акчаны ментлар ташлап киткән, дип белдергән.

• Озак тикшерүләр нәтижәсендә, бик зур түрәнең үзе дә оныткан йорты табылган.


• Пенсия алды пенсионерларын эш урыннары белән тәзмин итү программасы үзенең беренче нәтижәләрен бирде: буш шешәләр кабул итү хезмәтен кайтару тәкъдире кузгатылды.

• Математика буенча БДИ тапшырганда мәктәп укучысы бала тапкан.

• Кроссвордлар чишү буенча дөнья чемпионында Рәсәй охранныклары җиңү яулады.

• Йорт бөҗәкләре фәнни тикшеренү институты черкиләренә тешлэгәндә канга алкоголь сиптереп кертә торган аерым бер төрөн чыгарды.

• Ялган әйберләр җитештерә торган ялган цех табылган.



ШОМБАЙ

болай диде...

Хөрмәтле Чаян! Күптән түгел телевидениедән илдә квалификацияле эшчеләр җитмәү турында тапшыру булды. Ике зыялы белгеч уртақ фикергә килде: Россиядә хатыннар аз бала тәбалар икән. Ә бәлки профессиональ белем алу системасын торгызып, яхшы хезмәт хақы түләп эшче профессионалларенең дәрәжәсен күтәрергә кирәктер?..

– Монда күпме тудыруның катнашы юк, әлбәттә, – диде Шомбай ага. – Илгә эшчеләр, инженерлар, галимнәр кирәк, ә хатыннар менеджерлар, риэлторлар, экспертлар тудырып яталар...

илдә жәй...

Эссе кояш изалыйдыр жирне –
Басуларда кибә игеннәр;
Урманнарда сайрар кошлар тынган,
Качышканнар әрлән-тиеннәр...

Кала казанында тормыш кайный:
Шәшәләргә нәрсә тутырма –
Ярсыган ат кебек эчә халык,
Потлап-потлап ашый туңдырма;
Фонтаннарда исерек десантчылар
Су коена бала-чагадай,
Карамыйча һава торышына
Эштә яна ярлы-ябагай...
Офисларда чаба кыз-егетләр,
Кайнар сәүдә бара базарда,
Нифет сатып кулга акча кәргәч,
Олигарх оча Канарга...
...Коррупция белән көрәш бара,
Кабинетлар – кызган ләүкәдәй.
Ә хакимнәр аулак күләгәдә
Акча бүлә.
Илдә гади жәй.

Ринат АБЗАЛОВ

Виктор БОГОРАД



Сергей АНДРИАНОВ

Безнеке дә
кабриолет бит,
әйеме?



Яшерен-батырын түгел: искә төшкән саен "чәй эчәргә", тамак ялгарга һәм ниһаять шәпләп ашап алырга яратабыз без. Мөмкинлекләр дә моның өчен адым саен. Жаның ни тели — акчаң гына булсын. Дуслар һәм сәяркәләр белән очрашу өчен — ресторанның, эштәгә тәнафес вакытында әбәт ашарга — ашхана-кафелар, аяк өстендә тамак ялгап аласың килсә — күпсанлы лареклар...

Авызыбызга шаурма, пәрәмәч йә кәтлит озатканда, без аның сыйфаты турында баш ватып тормыйбыз. Кызганычка каршы, бу совет ГОСТлары заманынан сакланып калган ялгышу. Бүгенге кырыс чынбарлык башкачарак корылган — ул күпләрне төп башына утырта. Үзгез уйлап карагыз...

Грозный шәһәрәндә кафеда шаурма һәм кебаб ашап утызлап кеше агуланган. Шундый ук хәл Оренбург өлкәсенең Богырыслан шәһәрәндә дә булган. Анда урам кафесында тамак ялгаганнан соң эчәк инфекциясә белән 16 кеше хастаханәгә эләккән, аларның 3 се — балалар. Охшаш сәбәп белән Ростов өлкәсенең Новочеркасск шәһәрәндә 50 кеше табибларга мөрәжәгать иткән. Улан-Удэ каласында исә "Шудэндо" кафесында булганнан соң 113 кеше хастаханә койкасына яткан. Тик әле бу да чик түгел. Чын "рекорд"ны Тува Республикасы куйган — анда шаурма ашап 160 кеше эчәк авыруы эләктергән!

Бөтен очракларда да, рәсми документларда язылганча, "ит эшкәртүдә санитар-эпидемиологик таләпләрнең тупас бозылуы, аш әзерләү технологияләрен һәм кафе хезмәткәрләре тарафыннан шәхси гигиена кагыйдәләрен үтәмәү очраклары ачыкланган" һ. б.

Бу шаукым безнең общепитны да читләтеп узмаган. Күптән түгел Түбән Камада бер гаилә әгъзаларының "Шаурма" кафесында булганнан соң күңелләре болгана башлаган. Бу ноктаны, күпсанлы кагыйдә бозулар табылу сәбәплә, тиз генә ябып куйганнар. Казанда берничә япон ашларын сөюче, эчләрә авырытып, хастаханәгә кергән.



Ә берничә ай элек башкаладагы бер йорт ашлары ашханәсен... тараканнар һәм күселәр өчен штрафка тартканнар. "Йорт хәнлекләре" Роспотребнадзор уздырган тикшерү вакытында табылган. Жирән тараканнар ит цехында йөгәрешеп йөргәннәр, ә "койрыклы дуслар" савыт-саба юу урынында эз калдырган...


Узган елда Арча һәм Апас районнарында булган бик күп мәктәп укучыларының агулану очраклары барыбызның да исендәдер. Ул чакта ике районда барлыгы 125 бала зыян күргән иде. Бужитди хәлдән соң барысы да аякка басты, әлбәттә.

Бөтен ашханәләргә тикшереп чыктылар, җаваплылыкны көчәйттеләр, гаепләргә тиеш җәза биреп, отчет ясадылар. Ләкин гомуми туклану предприятиеләрендәгә сыйфат мәсьәләсә беркая да китмәде. Бизнес өчен бу уңайлы һәм табышлы өлкә, нокталар агулы гөмбә кебек үрчиләр. Аларның барысын да тикшереп торырга күпме ревизор кирәк бит... Димәк, безнең көндәлек туклануыбызны кайгыртучыларның намусына гына өметләнәсә кала.

Ә алар кулына эләккәнсез икән... Интернет бу темага рәсемнәр, видео, "Кафеда ашаганнан соң ничек исән калырга" ише киңәшләр һәм жан өшеткеч тарихлар белән тулы. Аларны карыйсың да, аппетит югала. Шуңа күрә тамагыңны өйдә туйдыруны хәерлерәк күрәсез. Нәхәлдә, монда "кем гаепле? һәм "нәрсә эшләргә?" кебек сорауларга төгәл җавап алырга була.

Тик шулай да ресторан-кафеларның намуссыз "аш-су осталары"ның корбаны булгансың икән, нишләргә соң? Монда бары тик ике юл — башта табибка, аннан соң — судка. Статистика күрсәткәнчә, агулану буенча кузгатылган эшләрнең 80 проценты отышлы булып чыга. Әйтергә кирәк, күптән түгел суд Апас укучыларын агулаучы итеп пешекче һәм савыт-саба юучыны тапкан. Аларны 160 сәгатьлек мәҗбүри эшкә тартканнар. Ашханәгә түгелдер, дип өметләнәсә генә кала...

Равил ИСЛАМОВ



Василий АЛЕКСАНДРОВ

Валентин ДРУЖИНИН



Александр КОСМЫЛИН



АШЫГЫЗ

тәмле булсын!

— Кадерлем, нинди тәмле торт!

— «Кондитер» кибетендә алдым.

— Ә үзең шундыйны ясыя аласыңмы?

— Нәрсәдән? Бездә ни натрий глутаматы, ни Е517, ни Е1452 юк ич...

— Официант, бу гөмбәләрне ашарга ярыймы?

— Ә сез ашап карагыз, үземә дә кызык.

Ресторанда кунак официанттан сорый:

— Сез бирә торган ашларны баш пешекчегез үзе кабып карыймы соң?

— Безнең шеф-повар ризыкны әзерли генә, аны ашап хастаханәләр буенча йөрергә тиеш түгел...

Официант өстәлгә сораган балыкны китереп куя:

— Зинһар өчен, аны тизрәк ашагыз инде!!!

— Нигә?

— Күрмисезмени, инспекция килде...

Пешекче — шәкертенә:

— Исеңдә тот, яхшы повар бернәрсәне дә ташламый. Мисал өчен, мәжлестән соң ашалып бетмәгән кишер салаты кала икән, аңа берәр нәрсә кушып менә дигән пудинг ясарга була. Аңлашылдымы?

— Ә ашалып бетмәгән кишердән ясалган пудинг ашалып бетмичә калса?

Клиент — официантка:

— Сез бездән калган нәрсәне ашап бетерәсез, диләр, дөрөсме бу?

— Юк, киресенчә, сез бездән калганны ашап бетерәсез.





Түрәләр белән тулган маршрут автобусында, шоферга дип жибәрелгән акча таки барып житмәде.

Бездә түләүсез медицина хезмәте белән бары тик сәламәтлеге нык булган эшсез кешеләр генә файдалана ала. Башкаларның моңа арлы-бирле йөрерлек вакытлары да, сәламәтлекләре дә житмәйчәк.

Кызык, «Барысы да ау өчен» дигән кишетләрдә сатуда ни өчен аракы юк икән?

Өч ел тренажер залына йөрү дәверендә мин 60 мең сум ташладым.


Безнең мәче миңа тәңрегә караган кебек карый. Миннән аңа берәр нәрсә кирәк булганчы барлыгымны белергә дә теләми.

Белдерү: "Бер сәгатькә – хатын: киләм, юам, жыештырам, әзерлим, акырам-бакырам, хезмәт хакын талап алам... Кыйбат түгел!"

- Кем булып бизәнгән идең Хэллоуинга?
- Коммуналка өчен счёт булып.
- Ай-һай, куркыныч икән.

Кайбер ирләр үзләренең хатыннарын шулкадәрле нык яраталар ки, артык таушалмасыннар өчен, хәтта чит-ят хатыннарын файдаланалар.

Игорь КИЙКО



Вячеслав ШИЛОВ





СИКӘЛТӘЛЕ ЮЛ

Кадрерле Чаян! Гаҗәеп хәл, ләкин планетабызда кеше аяк басмаган урыннар бар икән ләбаса. Бу исә карлы поляр иркенлекләр, океан утраулары, тау биеклегә һәм Аулаш авылы зираты. Беренче санап киткәннәр табигать факторына керсә, икенчесе кешенең пошмассызылыгына керә.

20 ел элек безнең якларда тимер юл салына башлады. Зиратка керү юлын 157 нче чакрым Бегиш Никашновка ягында калдырдылар. Тимер юлны төзеп бетергәч, юлларны яптылар. Безгә исә 2 чакрым жәяү барасы яисә машинада 40 чакрым асфальт салынмаган юлдан әйләнешле. Ике юлдан да бары жәен генә үтеп була. Калган ел вакытында зиратка керә торган түгел. Әмма өченче юлы да бар: ул да булса, кыскартып – тимер юл буйлап тиз арада барып җитеп була, ләкин ул бер генә яклы булырга да мөмкин һәм соңгы тапкыр.

Аулаш авылында яшәүче халык.

Тукай районы

ЯРАМЫЙ, ДИГӘН ҖАВАП...

Хөрмәтле редакция! Әлмәт шәһәрәндә дә заманага яраклаштырып, велосипед юлы төзәргә булдылар. Ике тәгәрмәччә сөючеләргә бу, әлбәттә, әйбәт үзгәреш. Ләкин юлны сайлаганда халыктан берәз сораштырып сайласалар да булыр иде. Зарипов проспекты 33 нче йорт каршындагы парковканы кысыкклап, юл төзәргә керештеләр. Ә бит күп катлы йорт төзегәндә машиналар куяр өчен урынны болай да бик аз калдырып биргәннәр иде. Машиналарны дыңгычлап, ике рәткә тутырасы була хәзер, ә бу исә машина хужалары арасында аңлашылмаучанлык кына тудырачак. Әлеге проект белән машина хужаларының яртысы урынсыз калачак.

Газонга якынрак юл төзүне үтенгән идек, ярамый дигән катгый җавап алдык. Янәсе, проектта каралмаган. Болай булса, безгә киләчәктә машиналарыбызны ике тәгәрмәччә лисәпидләргә генә алыштырасы кала.

В. ВӘЛИЕВ

ӘЛМӘТ

Михаил ЛАРИЧЕВ



Александр КОСМЫЛИН



Николай ВОРОНЦОВ



Анатолий КОЛОМЕЙСКИЙ

Буй хакиматлар

Төгәлшин фәнни казанышларга төрлечә карый иде: бер яктан, ул аларны кирәк чакта файдалана, ә икенче яктан – кискен рәвештә кире кага иде. Галимнәр кеше буеның тәүлек эчендә үзгәрүен ачыклагач, ул һәрвакыт үзе белән рулетка йөртә башлады. Алар ялгышмаган булып чыкты: Төгәлшинның метр житмеш алты сантиметрлы буга да көнөнә күп тапкырлар үзгәрәп тора икән.

Даими үлчәнеп торулар нәтижәсендә менә нәрсә ачылды. Улы белән сөйләшкәндә аның буга ике метр тәшкил итә икән. Хатыны белән әрләшкәндә исә төрлечә: тегесе эштән соңга калып кайтса Төгәлшин ике дә егермегә кадәр үсә иде. Ә инде үзе дуслары белән гаражда тоткарланып калса – метр ярымга кала иде.

Нәчәлник кабинетында буй тагын да кискенрәк үзгәрешләргә дучар була – үлчәү өчен рулетка артык озын булып чыга, ә Төгәлшин кечкенә линейка эзләгән арада, лупа кирәк булганлыгы ачыклана иде.

Берзаман аның машинасын юл инспекторы туктатты. Тәрәзәсә аша карагач, бик гажәпләнде: автомобиль бара, ә эчендә беркем дә юк.

– Кара син аны – беспилотник! – дип гажәпләнде инспектор. – Штрафы кемгә салырга инде хәзер?

Салон идәннендәгә келәм астына поскан Төгәлшин полициянең фикерләү барышына тыгылмаска булды. Инспектор машина эчен туйганчы телефонына төшереп, китеп барды. Төгәлшин шунда ук өенә шалтыратты:

– Теге хөрәсән үзенең «икеле»ләре белән хәзер үк минем янда булсын!

– Ә улыбыз бүген «өчлө» алган! – дип мактанды хатыны.

– Шул гына житмәгән иде! – дип сүгенеп куйды Төгәлшин, умырткасын турайтты. – Алайса киём-салым кибетендә үзең акча туздырып кайт инде, ичмасам!

– Ә мин нәкъ шуннан кайтып киләм дә инде! – диде гаепле тавыш белән хатыны.

Хәләленә туйганчы акырганнан соң, Төгәлшин үзенең гадәттәге метр житмеш алтылы хәленә кайтты һәм рульгә утырып, кузгалып китте.

Абам!

РИЗЫК ӨЧЕН ЯРДӘМ

Чаллыда Татарстанның дәүләт алкоголь инспекциясе хезмәткәре үзенең хезмәт мөмкинлекләреннән файдаланырга булган. Ике эшмәкәргә ул 5 мең сумга алкоголь сатуга лицензия вәгъдә иткән, ә тагын бер бизнесменнан сыра белән сәүдә итүдә ярдәм өчен 6 мең алган, ә бер кафену гомумән үз “канаты” астына алган. Хужаны законсыз сәүдә өчен жәзадан саклап, ханым аның өчен... түләүсез азык-төлек алган. Кылган гамәлләре өчен чиновник хатын дүрт статьяга эләүгә карамастан, аңа бары тик шартлы срок биргәннәр. Суд моны инспекция хезмәткәренең өч баласы булуны истә тотып эшләгән.

МАТУРЛЫК ПРЕМИЯ СОРЫЙ

Чаллыдагы алюминий профильләп житештерү белән шөгыльләнүче “Тат-проф” компаниясә гадәти булмаган премияләп керткән. Барлык хатын-кыз хезмәткәрләргә эш урынында үтәлгән дресс-код (тиешле кыяфәттә йөрү) өчен көнөнә 100 сум түләнә. Компания житекчеләге фикеренчә, һәр хатын-кыз күлмәк йә юбка кигән булырга, чәчләре жыелган, жиңелчә макияж булырга тиеш. Бу чараның максаты – хезмәткәрләренң 70 процентын ирләп тәшкил иткән коллективта эш барышын матурлау һәм жиңеләйтү икән.

ҮЛЕМНӘН КОТЫЛУ ЮЛЫ

Лениногорск пекарнясының яшь сатучысы белән таныш булмаган хатын сөйләшеп киткән. Ул 26 яшьлек кызы тормагының бик начар юнәлештә баруына ышандырган. Үлемнән бердәнбер котылу юлы – акча бирү, имеш. Куркыган туташ шунда ук алтын алкаларын, үзе белән булган 3 мең сумын һәм әле тагын кассадан 20 мең алып биргән. Өч көн узгач, алданганын аңлап алган һәм полициягә мөрәжәгать иткән. Хәзер үткән хатынны эзлиләр.

ЯКТЫ КИЛӘЧӘК ӨЧЕН

23 яшьлек Казан егетә кайчан-дыр үзе эшләгән автомойканы баскан. Ул аннан 126 сумлык автомобиль юу һәм чистарту кирәк-яраклары алып киткән. Моңы үзенең киләчәгә хақына эшләгәннен айткән. Киләчәктә үзе автомойка ачып, урланган әйберләрен шунда файдаланырга жыенган икән.





Ә МЕНӘ ТАГЫН БЕР МӘЗӘК

– Сездең алгебрагыз нигә кирәк ул миңа? Аның беркайчан кирәге булма-
ячак ич!

– Бер егерме-утыз елдан улың
белән дәрес әзерләгәндә белерсең
әле аның нигә кирәк булганын!

Мединститутны тәмамлаган яшь
табиб район хастаханәсенә килә.

– Авыру тарихында кыскартып
язылган авыру исемнәре нәрсәне
аңлата? – дип сорый ул.

– Авыруларның психикасын жәрә-
хәтләмәс өчен эшләдек аны: ИМ – ин-
фаркт миокарда, АЯШ – ашказанында
шеш...

– Ә нәрсә ул КБА?

– Кем белгән аны...

Хоттабыч картның яшь хатын алып
бер ай үтүгә, сакалы коелып бетә.

– Әлү! Бу шөгыльлек үзәгемә?

– Әйе.

– Сездән бурычка алып тору белән
шөгыльләнәргә буламы?

Криминаль яңалыклардан:

“Ике ярым кеше зоопаркта кроко-
дилны урларга маташканнар”.

– Без аерылырга тиеш. Тик эш
сіндә түгел, ә миндә.

– Ә сиңа нәрсә булды соң?

– Минем синнән күңлем болгана.

“Без яхшырак яши башладык!” –
диде хөкүмәт.

“Без сезнең өчен шатбыз!” – дип
уйлады халык.

85 яшьтән узган һәр ир кешегә
жиде хатын-кыз туры килә. Ләкин соң
шул... Бик соң.



БИЛ АВЫРТУ ГАЛӘМӘТЕ

Тиктомалдан бил авырта башлады бит әле. Әллә жил бәрде микән? Иртән торсам ни бөгелеп, ни сыгылып булмый. Эшкә дә, таяк сыман, туп-туры басып бардым.

Вахтадагы Илшат, минем аңа сәлам дә бирмичә, хәтта елмаймыйча-нитмичә үтеп керүемне күргәч, ачулы күзләрен шарландырып калды: караны, эштән биш минутка алдан чыгып китәсең бар, янәмәсе...

Коридорда бухгалтер Роза очрады. Мин аңа да сәлам бирә алмадым, ул да йөзөндә канәгатьсезлек билгесе чыгарды:

– Ай-йй, әллә кем булган, югарырак урындагы канәфигә утыргач!

Офистагы хезмәткәрләр, компьютерларыннан арынып, миңа шелтәле караш ташладылар. Ничек шулай булмасын! Мин бит аларга баш иеп тормыйча, тыныч кына барып, өстәлем артына елыштым. Ничек итеп аңлатым соң, билем бөгелмәгән?

Төш вакытында гомуми эшләр буенча урынбасар Гани Ганиевич белән чүт бәрелешми калдык. Ул читләп үтмәкче иде, ләкин минем аңа, гадәттәгечә, баш имичә үтеп баруымны күргәч туктады һәм теш аша ыслап:

– Ну яшьләр китте хәзер, өлкәннәргә бөтенләй хөрмәт юк! Мена безнең вакытта... – дип үзенең авылда үскән чорындагы хатирәләренә чумды. Билнең авыртуына түзеп, мин эш булмәсенә ашыктым. Карыйм, каршыма фирмабызның генераль директоры Вәли Вәлиевич килә. Кыяфәтемә һәм рәвешемә карап туктады да, күрсәтмә бирә башлады:

– Хәбилов! Артык һавалылык – безнең фирма хезмәткәре өчен бик үк килешеп бетми торган сыйфат, бигрәк тә һәр ел саен була торган аттестация алдынан. Колагыгызга элегез бу турыда һәм үзегезгә нәтижә ясагыз!

Кичен хатын минем сызлаган билемә кайнар кирпеч төреп куйды – бу бит инде халык тарафыннан сыналган иң яхшы чара.

– Борчылма! Иртәгә чиреңнең эзе дә калмас! – диде ул...

ТҮЗЕГЕЗ!

Дмитрий Медведев тарафыннан әйтелгән байтак сәер фикерләренә берсе:

"Акча юк, ләкин сез түзегез!"


Яратабыз Синең йөрешеңне,
Алпан-тилпән атлап килешеңне...
Син түгелме идең – Шәп Президент!
Шәп Премьер – мәңгелек Претендент!..

Син бирәсең безгә яшәү рухы,
Авыр чакта төпле киңәшеңне.
Әле күптән түгел Рәсәй халкы,
Аңлап авыр эштә эшләвеңне:
"Акча юк, ләкин сез түзегез!" – дип
Хәлгә кереп, әйткән сүзләреңне.

Әллә булышыйммы? Оялма Син,
Сора: "Чирен яшергән бит – үлгән..."
Акчаң булмаса тәүбә: димәк ки,
Без инде... түзгән-түзгән дә, түнгән...

Алмаз ХӘМЗИН

Александр СЕРГЕЕВ



ШУЛАЙ ЯШИБЕЗ

Сихерчеләр, күз буучылар, экстрасенслар, күрәзәчеләр...

Менә безнең подъезддагы соңгы катта яшәүче хатын бөтен нәрсәне алдан белеп, күрәп торучы! Хәтта стена аркылы да күрә. Алай гынамы соң, түшәм аркылы! Йортыбызга илле еллап ремонт ясалмаганга, түшәмә тоташ тишекле...

Ә минем эшемдәге житәкчем – Гали Мәхмүтович – күрәзәче! Андый тылсымчыны бүтән жирдән эзләп тә табалмыйсың! Ул ике кеше булып әверелә ала. Пространствода һәм вакытта. Хатын аның эшенә шалтырата, ә аңа болай дип әйтәләр: "Ул объектта". Нинди объект? Ул икеләнергә өлгергән! Гали – объектта, ә Мәхмүтович – сөяркәсе белән ресторанда...

Ә иң өстә? Менә кайда алар гипнотизерлар һәм копперфильдлар! Күрәзәче өстендә күрәзәче, тылсымлашып беткәннәр! Баялар күтәрелә, ләкин доллар төшә. Нефть очсызлана бара, ә бензин кыйбатлана. Ил байый, ә күттә ыштан тормый... Рейтингләр үсә, әмма бөтенесе дә бәхетле! Менә сиңа гипноз! Менә сиңа багу!

Кая ул башкалар турында әйтеп торы? Мин үзем дә рухлар арасында арадашчыга әйләнәм. Бакырны бушлыкта бутыйм! Башка металлларны да. Күптән түгел генә бер жиз һәйкәлне күчердем, хәтта берәү дә сизми калды. Бер генә адәм заты да... Анда аларның якын да килгәне юк, чөнки һәйкәл зиратта тора иде, ә бу эш төнлә эшләнде...

Ә сез, сихерчеләр, күз буучылар, экстрасенслар, күрәзәчеләр, дисез... Әгәр дә ныграк уйлап карасаң безнең һәрберебез нинди дә булса сихерче, нәрсәдә булса да күрәзәче рухлар белән эш итүче экстрасенс. Әлбәттә, акыл һәм сәләтеңне жигеп эшләсәң. Шуңа бактык, багабыз һәм дә багачакбыз!



УРТАЧА ЛИМИТ

Хисап палатасы пенсионерларның ничек яшәгәннәрен тикшергән. Ил буенча уртача пенсия 14 мең сум, шуннан коммунал түләүләренә түләгәч, кирәкле даруларны һәм шәхси гигиена кирәк-яракларын сатып алгач, пенсионер үзенә көнөнә 200 сум акча тотта ала. Идарә уйлавынча, мондый кызык сумма булуында демография гаепле – эшләүче халык елдан-ел кими. Күптән түгел күтәрелгән пенсия яше жиңелчә генә бу мәсьәләне берәз жиңеләйткән, тик тулысынча аны чишә алмаган.

АРТЫК ӨЛГЕРЕШ

Төмәннең Дәүләт аграр университетының студентлары яхшы укуыганны өчен зыян күргәннәр. Яхшы укуышлары өчен аларга стипендияләрен киметкәннәр. Гади стипендияне 3,8 мең сумнан 2,7 гә кадәр киметкәннәр, ә яхшы укучылар яртысын югалтканнар – аларга хәзер 10 мең урынына 5 мең сум түлилар. Моны университетта укуышлы сессия бирүчеләр санының өч тапкыр артуы, ә стипендия фондының шул килеш калуы белән аңлатканнар.

НӘСЕЛ-НӘСӘПСЕЗ

Уфадагы пенсионер хатын коммунал түләүләре буенча жыелган 300 мең бурычыннан котылу өчен үз исем-фамилиясеннән баш тарткан. Людмила Киселева үзенең барлык документларын юкка чыгарган һәм миграцион хезмәткә аны бөтен базалардан алып ташлауларын сорап мөрәжәгать иткән. Хәзер ул үзән һәм бурычлы Людмила Киселеваның бер үк кеше булуын танырга теләми. Пенсионер үзән «тере Людмила» дип атый, ә фатирына «табигый туу хокукы» буенча хужа.

АҢСЫЗ НИКАХ

Кузбассның Таштагол ЗАГСы мәдиренә танышы сырхауханә койкасында аңсыз яткан ир белән никах теркәүне сорап мөрәжәгать иткән. Өйләнешү булган, тик кияүнең ризалыгын берәү дә сорап тормаган. Бер көннән соң «яшь кияү» үлеп киткән, ә өлгер хатынга аның бөтен мал-мөлкәте калган. Ә мәдирне үз хокукларын арттыруда гаеплиләр.



Юрий КУХАРЕНКО



Эрнест ДЫШАЕВ, «Чаян» № 11, 2002

ИШТИРӘК ШАГЫЙРЕ ГАБДЕЛХӘЙ МЕТШИН

Кызганыч...
Табигать биргән сәләтләр шул килеш калды.
Жәл.

Бик жәл.
Ничләп шулай булды?
Артык тыйнак идеме?
Шул комачау иттеме?

Габделхәй Метшинның сабакташы, якин дуслы, халык шагыйре Зиннур Мансуровның бу турыда үз фикере бар:

– Габделхәй артык гадел иде. Артык ихлас иде. Аннан зур татар шагыйре чыгарга тиеш иде. Шигърият юлыннан китмичә, фән юлыннан китсә дә, аннан татарның зур галиме чыгарга тиеш иде. Тагын бер шәп сыйфаты бар иде Габделхәйнең – коеп куйган рәссам иде бит ул. Бу юлдан да китәргә мөмкинчелеге юк түгел иде – тулай торак буйлап кулдан-кулга без укыганда күпме рәсемнәре йөрдә бит аның. Ул бит беренче курсларда укыганда ук университетны тәмамлаган кешеләргә диплом эшләре язып бирә иде!

Шулай. Бөтенесе дә бар. Артык талантлылыгы да бар. Артык тыйнаклылыгы да бар. Артык гаделлеге дә бар. Артык ихласлылыгы да бар. Артык нечкә күнеллеге дә бар. Бөтенесен плюс, бер генә минус та юк.

Ләкин шунда...
Их, берәз гына...
Миллиграмм гына...
Үжәтлеге булса иде аның!

Габделхәй Метшин әдәбиятка бик югары тәләпләр куя иде.

Сөңлесе Мәдинәгә, еллар үткәч, аның ни өчен әдәбиятны, язучы ташлавының сәбәбен сорагач, ул болай ди:

– Тукай чаклы яза алмасаң, язгып торасы да юк!

Әле дә хәтерлим, 1965 елда, мин үзем язган беренче шигырьләргә күрсәтәргә Габделхәй Метшинга төштем. Әнисе Нурия апа – бик йомшак күңелле, ифрат кунакчыл кеше иде – мине зурлап, өстәл янына утыртып, чай эчертте. Габделхәй абый миңа шигырьдәге ритм, рифма турында сөйләде.

Кыскасы, мин бишенче, алтынчы, хәтта жиденче классларда чиле-пешле шигырьләргә блокнот-блокнот яздым. Аның заманы шундый иде – хәзерге сыман телефон юк, компьютер юк, телевизор юк... Язганнарны ул вакытта инде шигырьләре район газетасында, республика матбугатында еш кына күренеп-күренеп киткән Габделхәй Метшинга күрсәтеп барам. Бервакытны бер жәйге кичне клуб артындагы озын баскыч төбәндә басып торабыз, мин аңа шигырьләргә бирдем, ул укый. Почерк – тараканны карага малып жибаган кебек.

– Көнчыгыштан чыга алмый кояш... Чыга алмый кояш... Аңлашылмый бит әле бу, Рафис...

– Алмый түгел бит ул...

Мин блокнотны үз кулыма алып, “шедеврны” тулысынча укып күрсәтәм:

Көнчыгыштан чыга алтын кояш,
Керәч Тауга төшә нурлары.
Томан күтәрелә дулкын-дулкын,
Ямьләңә Иштирәк буйлары.

Рафис СӘЛИМЖАНОВ



Илдар ӘХМӘДИЕВ, «Чаян» № 7, 1999



Вячеслав БИБИШЕВ, «Чаян» № 18, 2007

Экспедитор Мәмиев рубероид рулоннары төялгән өченче фураны бушатып бетерде дә, эскәмиягә барып утырды. Ләкин бер минут та үтмәде, каяндыр өстән склад мөдире Ташбаеваның усал тавышы күкрәде:

– Нәрсә эшәң беттеме әллә?

– Менә мин... – дип башлады сүзен экспедитор.

– Әле генә бушатып бетердем...

– Кулыңа себерке ал да складны чистартып чык!

– Мин жыештыручы түгел, ә экспедитор! – дип кычкырды Мәмиев эченнән генә һәм себерке алырга китте. Эшен бетереп, тагын эскәмиягә барып утырды. Һәм шунда ук Ташбаеваның тавышы ишетелде:

– Шәгыль табалмыйча утырасыңмы? Табармын мин сиңа эш!

– Утырдым гына... – дип башлады Мәмиев.

– Әле генә радиаторлар белән машина килде. Сораулар бармы?

– Бар! – дип акырды ул эчтән бар көченә. – Мин кем – экспедитормы, әллә йөкчемә? Бар да үзең бушат...

Парын чыгарып, Мәмиев машинага таба юнәлде.

Соңгы радиаторны ул инде көч-хәл белән, этеп алып барды. Аны урынына куйгач, бер минут бие үзе себергән идәнгә жәлеп ял итте.

– Кара син аны? – дип дулады Ташбаева. – Сузылып яткан! Ә койманы кем буярга тиеш?!

– Мин экспедитор, буяучы түгел, – дип пышылдады кипшәнгән иреннәре белән Мәмиев, һәм тавышын көчәйтеп сорап куйды:

– Пумала бирәсезме, әллә өйдән алып килимме?

– Бирәм инде, ялкау, бирәм, – диде склад мөдире. – Синнән йөз сум!

Авыр сулап, экспедитор аңа хатыны әбәткә дип биргән йөзлекне сулды.

Эштән кайту белән Мәмиев өендә тәртип урнаштырырга тотынды. Беренче итеп эш ишек янында яткан этне һәм аягына сырпаланып торган мәчене тибеп очырды. Аннан соң саңгырау кайнаңасына жикеренде. Мәмиевнең тәрбиясеннән соң карчык ишетә башлады, һәм кулына чүп чиләген эләктереп, ишегалдына чыгып чапты.

Залга кергәч, йорт хужасы коточкыч манзарага тап булды. Бетен гаилә өстәл янында утыра, хатыны китап укый, ә балалар, авызларын ачып, аны тыңлап утыра.

– Эшлексезләр! – дип кычкырды Мәмиев. – Нәрсә, эшегез беттеме әллә?! Мин сезгә эш табармын! Торыгыз да, кулыгызга чиләк белән чүпрәк алыгыз! Өй ялт итсен!



Иван АНЧУКОВ



ӘГӘР ТУКАЙ ТЕРЕЛЕП КАЙТСА


Ел да шулай...
Яз житәрәк,
Башлана ыгы-зыгы.
Керсезе дә, әрсезе дә
Тукай бүләге даулагач,
Бетеп бара кызыгы.
Арада кемнәр генә юк:
Рассамнар, төзүчеләр.
Ижаттан жәяүләп качкан,
Нәфесле көнлекчеләр.
Әгәр Тукай терелеп кайтса,
Ни әйтер бу хәлләргә?
Тукай бүләгенә түгел,
Бары "күкәй" бүләгенә
Лаеклы адәмнәргә!

Камил СӘГАДӘТ

Без – кемнәр соң?..
Әйтә алмыйм...
Кешеме, хайваннармы?..
Бүләк бирәбез, дисәләр,
Онытабыз кешелекне,
Әдәпле кануннарны.
Онытабыз Алла барын,
Югалтабыз намусны.
Иман, әхлак дигән мәгънә
Кача бездән, ахрысы.
Атаң биргән исемеңне,
Акла гына югыйсә!..
Йөрмә Тукай бүләгеннән
Абруй ясап, борын чөеп,
Акча өчен бер кесә!..
Алмаз ХӘМЗИН

Алмаз ХӘМЗИН

Анастасия ВАСИЛЬЕВА



Рахат НИЗАМИ

КИСЛОРОД

Тын алыым дисәң, кайчакны
Һава житми кешегә.
Туры килер микәнни соң
Кислород бүлешергә?..

ТАШ

Матур сүзләр сөйләмичә генә
Мин бит сине ихлас яраттым.
Алсу алма түгел, бер сүз белән,
Ә син йөрәгемә таш аттың...

ТАБЫШМАК

Дөньялыкны танып-белер өчен
Сикереп төштөк кабык арбадан...
Ә дөньямы? Әле булса үзе
Аера алмый акны карадан,
Нишләргә соң инде, фаразан?

КУРЧАК

Депутатлар – курчак кына бездә,
Ни кушсалар, шуны үтилә.
Азатлыкны дәгъва итеп, әнә,
Митингка чыга түтәйләр.

Нияз БИШБАЛТА

ТАБИБЛАР НИДИ БУЛЫРГА ТИЕШ?..

Күпләребез табиблардан ярдәм көтә. Узган атнада башым бик авырткан, сырхауханәгә барган идем. Яшь табиб кыз кабул итте. Башым авырта дип әйттеп торам, ә ул арт ягыма укол кадады.

Эчем авытып табибка кердем, авызыңны ачып, телеңне күрсәт, диде.

Терапевт – табиб түгел, түрәләре әйткәнне генә үтәүче.

Хирург – сапер кебек, бер генә ялгыша.

Психиатр Жир шарындагы барлык кешеләрне үзенең пациентлары итеп карый.

Дерматолог – кирәкле табиб. Сөзгә унитарда яки башка аулаграк урында нәрсәләр яшерелгәннен белү кызыкмы? Ә ул аларны күрү таный.

Уролог – бик тар карашлы белгеч, сексопатолог булмаса да, һаман ыштан тирәсәндә маташа...

Травматологлар спортны ярата. Бизнес...

Ревматологга ышаныч юк, гадәттә, аның янына килүчеләрне дәваларга соң...

Патологоанатомнар – югары профессиональ табиблар. Ул һәрвакыт кешенең кай жире авыртканын, ни сәбәп белән аяк сузганын ялганламыйча төгәл әйтә һәм язып бирә ала.

Табиблар менә шундый булырга тиеш.

Александр АЛЁШИН





ИРЛӘР СПОРТЫ

– Хәзер, спортка иң югары дәрәжәдә игътибар артканда, үзең берәр төрлөсөн сайлап алу вакыты, – дип уйлады да Галиев, диваныннан торды. – Теннис, дзю-до, хоккей... Жаңың кайсын тели!

– Иң әйбәтә футбол, ләкин анда гел кемне булса да сату һәм алу бара, бу өлкәдә финанс мәсьәләләрен яхшы белү таләп ителә, ягъни үзеңне арзанга сатып жибәрмәсеннәр өчен...

Бокс, әлбәттә, чын ир-атлар спорты, бигрәк тә үзең бәргәләгәндә, ә менә үзеңне тукмый башласалар – бу инде хулиганлыкка әйләнә...

Трамплиннан сикерү ничек? Безнең өйдән чыккач, кая сикерергә белмисең, кая барып төшәсеңне абайламыйсың, инде трамплиннан сикерү турында уйларга да кирәк түгел. Гомумән, кышкы спорт төрләре белән маташырга теләсәң, тән мыжырдап куя...

Көрәш, менә әйбәт спорт, ичмасам, ләкин келәмдә көндәшсең – бер белмәгән мужик белән кочаклашырга туры киләчәген уйлыйсың да, әллә ничек булып китә...

Жиңел атлетика – үзеңнең чыгыш ясау чыратың житкәнче бөтен теләген бетә да куя, ярышасы да килми.

Ядрә яки тәлинкә ыргыту һәм йөгөрү нигәдер күңелгә ятып бетми, монда әле көне буге анда-монда чабып йөрөп тә хәл бетә...

Сәпидтә ярышу – анысы да әллә нинди спорт, көн саен эштән өйгә кайтып китеп йөрү дә ардырта, туйдыра, шунысы да бик житкән.

Спортта кайнашу ул бит әле бик чыгымлы нәрсә, кызыктырган саен, күбрәк акча кирәк. Юк, берәз тамак чылатып алмыйча юньле фикергә килеп булмас, мөгаен!

Галиев үзенең дустанә Вәлиевкә шалтыратты да, икесе дә бер уйда: ике чәкүшкә алдылар һәм телевизордан футбол карап утырырга кирәк булыр дигән фикергә килделәр. Менә, ичмасам, монысы чын ирләр спорты!

Валерий ТАРАСЕНКО



Валентин ДРУЖИНИН



...Житәкчеләргә, оештыручыларга, жаваплыларга дип әйтүем. Сабан туге турында сүзем. Туганнан бирле беләм инде мин аны: шулай дип әйтеп башласам нич артык булмас. Көрәшкән дә булды, атта да чабыштык, йөгөрүдә дә катнаштык, чүлмәк тә ватыштык, катыкка да чумдык, баганага да мендек, капчык белән дә сугыштык, гомумән, ни генә кыланмадык, ә менә шул мавыгулардан үзебезгә тапкырлык та, хайләкәрлек тә, көч-егәр жыйганны, намус-вәждән да тәрбияләнгәнлеген сизми калганбыз. Болары без – егетләр өчен булган, ә менә кызларга ни хикмәт сеңгән бу бәйрәмебездән? Күз алдына китергез – су ташу ярышы: чигү чиккән кебек, житез адымнар белән иңнәренә көянтә-чиләк асып кызлар атлый. Нәрсәгә тиңлим икән?.. Аккошларга?.. Юк-юк, алар тиңдәшсез!.. Татар кызлары! Чиләкләреннән ник бер тамчы су түгелсен, ник бер тамчы!.. Егетләрнең күзләрендә чамасыз соклану чаткылары. Менә кайда икән бит аларга тиң ярлар – булачак киләләр! Хезмәттә – уңганлыкта, булганлыкта сынатмас тормыш юлдашлары!

Майдан уртасында егетләр бил алыша. Батырга бүләк – чиккән сөлге, килән булып төшкән яки төшәсе чибәркәйдән! Үзе, үз куллары белән чиккән бит ул аны. Моннан да зур бүләкнең булуы мөмкин түгел! Ә сөлгеләр байтак – барысының да очларында бизәк, чук – уңганнардан. Әйе, әйе Сабантуйда кул эшләре дә ярыша – хезмәт бәйләнергә тиеш!..

Майдан гөрли, майдан шулай! Атлар килә, атлар! Тузанлы юлның тузанын кубарып, томырылып атлар чаба. Һәркем үз авылының жайдагына көч биреп, жан ата: "Жәүдәт, Жәүдәт! Рәшит, Рәшит! Миңнулла, Миңнулла! Әйдә, малкай, әйдә, әйдә!"

Мин шуларны күз алдына китереп, хатирәләргә чумып утырам. Их, бар иде бит шундый Сабантуйлар! Бар иде бит! Кайда алар хәзер?!

Ишеткәлим, быел фәлән авылда Сабан туге булмаган. Кайбер жирләрдә район үзәгендә генә үткәрәләр икән дә, вәссәлам: Казанда да, элегрәк, район саен узгаралар иде, хәзер анысы да юк. Кызганыч, сугыш еллары булуга карамастан, бу бәйрәмнән мәхрүм итмәгәннәр. Ә менә Америкага барып үткәрәләр, Австралияне дә калдыр-



мыйлар, әле менә хәзер Парижның Эйфель башнясы төбенә барып Сабантуй оештыру да гадәткә кереп бара. Шәп бит, диярсез! Булдырабыз, диярсез! Әле үзебезнең Сахалинны да калдырмыйбыз, Владивостокны да. Житешәбез, күкрәк кагып горуруланабыз, вәт, без татарлар, ичмасам, әйеме?! Акчабыз күп, Жир шары әйләнәсе буйлап чәчеп йөрибез. Ә үзебезнең монда-

гы Сабан туге үткәрерлек мөшкел хәлебезгә – кесәбез тишек. Барып кайтучылар: «Йөз кеше бардык, ун кеше карады. Концерт куеп кайттык», – диләр. Ярый, мәйтәм, үзегез дөнья күрүгә кайткансыз бит, дим. Ел саен шулай йөриләр икән. Вәт, малай, рәхәт кайда ул!

Уйландыра. Ул хәтле, милләт, дигән булып, канкардәшләребез дип жан атып йөрмек әле. Алар, алай ук беткән кешеләр түгел, Сабантуйлык мохтажлык та кичермиләрдер. Андыйларны чит илгә акча эшләргә, баерга киткән кешеләр дип беләм мин. Елга бер кайтып, Сабан туге карап китәрлек, чын бәйрәм күрүгә, дусларын, туганнарын кочып, туган ягын, авылын, шәһәрәйне айкын йөрерлек хәлләре дә, мөмкинчелекләре дә безнекеләргә караганда күбрәктер дип беләм. Ә менә безнең әби-бабайларыбыз Казан Кремлен күрүгә килгән 90 ышар яшьлек нимәсләрне карарга да хәлләре юк. Тегеләр рәхәтлек кичереп, илләр гизәләр. Без монда якындагы бер Сабан тугебызга чыгып керергә – заринтизар. Нүжәли тора-бара Германиягә барып карарга туры киләчәк?!

Төгәлрәк шуны әйтсәм килә: Сабан тугебыз – тиңдәшсез зур бәйрәм. Милли байлыгыбыз, хәзинәбез. Аны, Сабантуй, дигән булып чит илгә чыгарып йөрүгә түгел. Ул анда чын милли йөзән күрсәтә алмый, шуңа күрә беркайчан да таныла алмаячак. Булган финанс мөмкинчелегебезне, бу өлкәдәге белдеклегебезне жыйнап, үз илебездә бу бәйрәмнән бренд ясарга кирәк. Менә дигән итеп, шаккатарлык, соклангычлык, горурулангычлык итеп. Моңы татарлар гына булдыра ала, дисәннәр. Кайтсыннар татарлар чит илләрдән, менә дигән Сабан туге карасыннар, безнекеләр булдыра, дисәннәр! Акчалары илгә кайтыр, ватаныбыз куәтенә. Үзебезнең кадерне белеп яшик әле, жәмәгәт!

Алмаз ХӘМЗИН



САТИРА ҺӘМ ЮМОР ЖУРНАЛЫ

1923 елдан чыга.

№ 7 (1885) июль 2019

Баш редактор
Р.И. ХӘЛИЛУЛЛОВ

Баш редактор урынбасары, баш рәссам:
А. АЛЕШИН

Үсеш бүлгесе: П. СТАРОВОВ

Жаваплы секретарь: Г. ЗАМАЛДИНОВА

Бүлек редакторлары: Р. АБЗАЛОВ, Л. САФИУЛЛИНА,
А. ХӘМЗИН, Л. ӘХМӘТОВА, Г. СӨНГӘТУЛЛИНА,

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.
Журнал

Роскомнадзор идарәсендә теркәлдә.

Төркөлү саны һәм вакыты:
ПИ № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);
РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзөтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.
Басылып чыгу: 05.07.2019 ел.
Тираж – 1130 Заказ О-1691

Редакциянең адресы: 420066,
Казан, Декабристлар ур., 2.

Белешмаләр өчен телефоннар:
(843) 222-06-00, 222-05-54.

E-mail: chayan@bk.ru
Сайт: chayan-journal.ru
Баясе ирекле

16+

Уйна да, уйла да!



1. Куркынычсыз жөн-си мөнәсәбәт нәрсә ул?
2. Эт сөйләшә башла-са, нәрсә була?
3. Ни өчен сырны чит илдән кертүне тыйды-лар?
4. Хатыныңның хыя-нәт итүен ничек белер-гә?
5. Намуслы да, бай да булып буламы?
6. Туйны хәтердә калдыруның иң яхшы ысулы?
7. Дәвалап булмый торган сәламәт кеше.

ЖАВАПЛАР

1. Хатының бу ту-
рыда берканың да
белмегенде. 2. Кеше
соңғы дустан югалтақ.
3. Пайма мае кумын
ясалған сырны башка
нарсалар белән чагыш-
тырылыҡ булмасын
өчен. 4. Ана буган кеше
аркылы чыңак байламе
өжбөдөргөз, егер аял
өгөргөз чыңаксөз кайт-
са – димак, хыянат итә
дигән сүз. 5. Әйе, лекин
башта бай булырга тиеш
ул. 6. Аңы улгару өчен
кредит алырга кирәк. 7. Си-
мульт.

Сынамышларны Гүзэл
СӨНГАТУЛЛИНА әзерләде.

[illegible]

Чаянвордны чишегез,
номерланган шакмактарда
жыр исеме укыгыз.
Журналыбызның
6 нчы санында басылган
чаянвордның тикшерү сүзе —
«ТУЛА МИКӘН ЧИЛӘГЕ».

Беренче булып дөрес җавап жибәрделәр:

З. БАТЫРОВ (Ульяновск),
Р. ЗАҺРИЕВ (Кукмара р-ны, Югары Арбаш ав.),
Д. НУРУЛЛИН (Казан),
З. МӨХТӘРОВ (Төтеш р-ны, Кече Тархан ав.),
Ә. ХӘСӘНОВА (Чаллы),
С. ШӘЙХУЛЛИН (Казан).

Жиңүчебез –
Кече Тарханнан

Зөфәр МӨХТӘРОВ!



Виктор ФЁДОРОВ



Гәрәй РӘХИМ

САБАН ТУЕ

Уйна, гармун, жырла, курай,
Әйттер шуны, әнә шулай —
Сынатма!..
Сынатма!..

һоп!.. һоп-па!..
Сабан туге бер генә, бер генә,
Күңел ачып йөр генә, йөр генә.
Жырла кияү, бие, килен,
Бии торган көнең бүген —
һоп!.. һоп-па!..
һоп!.. һоп-па!..



Жиңу исәпләнми!
Ул судьяларны алдарга
маташкан!

Туп-туп итеп атлар килә,
Тояклардан утлар сибә,
Чаткылар!
Чаткылар!
Батыр булсаң күтәрәп ал,
Күтәрәп ал, сыртына сал —
һоп!.. һоп-па!..
һоп!.. һоп-па!..
Сабан туге бер генә, бер генә,
Онтымасын гомергә, гомергә.
Уйна, жырла көне буге,
Уртага ук төшөп бие —
һоп!.. һоп-па!..
һоп!.. һоп-па!..

Александр АЛЁШИН



Сабан туена
чит ил кунаклары
килеп төште !

